


9 yanvar 2020-ci il

# 20 YANVAR HADİSƏLƏRİNDƏ HEYDƏR ƏLİYEV FAKTORU

*Ulu Öndər: “Biz 20 Yanvar faciəsini təkcə faciə kimi deyil, həm də müasir tariximizin şanlı səhifələrindən biri kimi xatırlamalıyıq”*

Tarixi unutmamaq üçün, bizlər bir vətəndaş olaraq, 20 Yanvar, Xocalı və Qarabənd faciələri barədə hər zaman, hər vaxt danışmalı, o hadisələri xatırlamalıyıq. Çünki bütün bunların hər birisi ayrı-ayrılıqda bir fakt və bir tarixi olaylardır. Belə ki, Azərbaycanımızın müasir tarixi, həmin qanlı səhifələr, əsla, unudulmamalıdır! Bizim hər birimizin önündə böyük dövlət və siyasət xadimi, Ulu Öndər Heydər Əliyevin tarixi hadisələrə yanaşma nümunəsi vardır. Həmin örnək, həmin nümunə adıçəkilən faciələrin gənc nəslin yaddaşına yazılması prosesində hər birimizə bir dərslərdir - tarixi dərslər. Biz bu gün hər addımı gülüstana çevrilən Azərbaycan haqqında danışarkən, bu günlərimiz üçün öz canlarını əsirgəməyən 20 Yanvar şəhidlərinin cəsarətini, qanlı faciənin ertəsi günü Moskvada - faciənin baskarı, əli azərbaycanlıların qanına batmış Mixail Qorbaçovun gözünün qabağında Kremlin ayrı-seçkilik siyasətini lənətləyən və dünyaya səs salan bəyanatla çıxış etmiş Böyük Liderimizin qətiyyətini yada salmalıyıq.



Biz Azərbaycan Respublikasının BMT Təhlükəsizlik Şurası kimi mötəbər beynəlxalq təşkilata sədrlik etdiyini fəxrə qeyd etdiyimiz zaman, xatırlamalıyıq ki, məhz 1990-cı ilin yanvarında böyük əksəriyyəti uşaqlardan, qadınlardan və qocalardan ibarət olan günahsız insanlarımızın qanı tökülərkən, həmin BMT-də oturan insanların heç biri bizim fəryadımızı eşitmirdi... O da, sirr deyil ki, 20 Yanvar hadisəsi həm də Azərbaycan xalqının milli azadlıq hərəkatının qarşısını almaq üçün törədilmişdi. Qurulmuş plana görə həmin hərəkatın qarşısı mütləq alınmalıydı. Əlbəttə ki, əgər Ulu Öndər Heydər Əliyev faktoru ortaya çıxmısaydı, Kremlin bu istəyi mütləq baş tutacaqdı. Ancaq Mixail Qorbaçovun gözlədiyinin əksinə olaraq, Heydər Əliyev faktoru öz sözünü dedi və Azərbaycan milli azadlıq hərəkatı, nəinki boğulmadı, əksinə, öndə getməyi bacaran bir Liderin gözlənilmədən ortaya çıxmasına görə bu hərəkat daha da genişləndi və dönməz xarakter aldı. 20 Yanvar faciəsinin ertəsi günü Moskvadakı Azərbaycan nümayəndəliyinə gələrək, Qorbaçovu qətiyyətli və kəskin şəkildə tənqid edən Ulu Öndər Heydər Əliyev həmin addımıyla müstəqilliyə gedən yolumuzun yanında qırılmasının qarşısını aldı.

Bakı qırğınının o zamankı SSRİ rəhbəri Mixail Qorbaçovun birbaşa günahkar olması barədə söylənilənlər kiminsə subyektiv fikiri deyil, tarixi fakt idi. Qorbaçov özü də sonralar bunu etiraf etmişdi. O, 1995-ci ildə Türkiyədə olarkən, 20 Yanvar qırğını ilə bağlı suala verdiyi cavabında özünün günahkar olduğunu açıq şəkildə boynuna almışdı. Amma Qərbdə belə bir cəllada Nobel mükafatı vermişdilər. Kiminsə qəsdindən-qərəzindən asılı olmayaraq, ölkəmizdə hər il yanvar ayının 20-



si Azərbaycan xalqı tərəfindən hüzn və kədər, həm də azadlıq mübarizəsinin şərəf və qürur zirvəsi kimi yad edilir. Bu hadisə haqqında çox yazılıb və hələ çox yazılacaq. Bizim də məqsədimiz bu qanlı faciə ərəfəsində o günlərə bir daha qayıtmaq və başımıza gətirilənləri analiz etmək, ondan ibrət götürmək, səhvlərimizdən nəticə çıxarmaqdır. Ən başlıcası isə, faciəyə aparən yol dəqiqliklə qələmə alınmalıdır. Bu yol 1988-ci il fevral ayının 20-də Dağlıq Qarabağ Muxtar Vilayəti Partiya Komitəsinin plenumunda “Dağlıq Qarabağ Muxtar Vilayətinin (DQMV) Azərbaycanın tərkibindən çıxarılaraq, Ermənistanın tərkibinə daxil edilməsi” barədə qərarın qəbul edilməsi ilə başladı. Və bunun ardınca Ermənistandakı azərbaycanlılar doğma dedə-baba yurtda-

rından deportasiya edildi. Bunu gören ermənilər öz iddialarına haqq qazandırmaq üçün Sumqayıt qırğını hazırladılar. Onlar Sumqayıtda 5-10 nəfər erməni qurban verməklə, Dağlıq Qarabağın Ermənistanla birləşdirilməsi üçün əsaslı bəhanə əldə edəcəklərinə əmin idilər. Amma onların bu planı da baş tutmadı. Bununla belə, Qorbaçov və onun ətrafındakı erməni mafiyası Dağlıq Qarabağ ətrafındakı oyunları davam etdirdilər.

Nə yaxşı ki, xalqın böyük əksəriyyətinin təkidli xahişi və ısrarlı təklifi ilə Ulu Öndər Heydər Əliyev ölkədə siyasi hakimiyyətə qayıtdı. Məhz həmin qayıdışdan sonra 20 Yanvar faciəsinə hüquqi və siyasi qiymət verildi. Elə, “biz 20 Yanvar faciəsini təkcə faciə kimi deyil, həm də müasir tariximizin şanlı səhifələrindən biri kimi xatırlamalıyıq” ifadəsini

də ilk dəfə, məhz Ulu Öndər Heydər Əliyevdən eşitməmişik. Nə yaxşı ki, ölkəmizdə Heydər Əliyev siyasəti davam edir və biz milli tariximizin, bütün səhifələrini, məhz olduğu kimi, öyrənir və öyrədirik.

Bu gün Azərbaycan dövləti 20 Yanvar faciəsi zamanı şəhid olmuş insanların ailələrinə, sağlamlığını itirərək əlil olmuş insanlara lazımı səviyyədə diqqət və qayğı göstərir. 20 Yanvar faciəsinə hüquqi-siyasi qiymət Ulu Öndərimiz tərəfindən verilməsindən başlayaraq, bu günə qədər dövlətimiz şəhidlərin adının əbədiləşdirilməsi üçün addımlar atır. Bu addımı isə, məhz Ümummilli Lider Heydər Əliyev siyasi kursunun layiqli davamçısı, ölkə Prezidenti İlham Əliyev davam etdirir. Eyni zamanda, şəhid ailələrinə, o hadisələr zamanı əlil olmuş insanlara dövlətimizin diqqət və qayğısı yüksək səviyyədədir. Azərbaycan dövləti, şəxsen Prezident İlham Əliyev 20 Yanvar faciəsində şəhid olmuş insanların ailəsinə, əlil olmuş insanlara yüksək qayğı göstərir. Bu təbəqəyə aid olan bütün insanlar dövlətimizin başçısı üçün çox əziz və qiymətli insanlardır. Və sonda daha bir mühüm məsələni də qeyd etmək yerinə düşərdi ki, bu gün Azərbaycan dövləti öz müstəqilliyi yolunda göstərdiyi qətiyyəti ilə, bir daha sübut edir ki, bu müstəqil dövlətin rəhbəri olan Prezident İlham Əliyev Cənabları müstəqilliyimizin əbədiyyətini qoruyan güclü, mütərəqqi və müdrik siyasətçi kimi hər zaman öndə olan Lider kimi, bu mövqeyini qoruyub-saxlayacaq. Çünki Azərbaycan xalqı öz Liderinin ətrafında sıx birləşib.

**RƏFİQƏ KAMALQIZI**

